بسم الله الرحمٰن الرحيم

مسكه استعانت بغيراللد

از افادات: متكلم اسلام مولا نامحمه الياس تحسن حفظه الله

استعانت بغير الله كي چند صور تين بين:

[1]: کسی بھی غیر خدا کو بالذات قادر ماننا یعنی یہ عقیدہ رکھنا کہ اس میں ذاتی طور پر قدرت وطاقت ہے کہ وہ جو چاہے کر سکتا ہے، فریقین کے ہاں یہ بالا تفاق شرک ہے۔

[۷]: کسی بھی غیر خداسے ظاہری استعانت کرنا، یعنی جو عاد تأانسان کے بس میں ہو تا ہے مثلاً روپیہ، بیسہ، کپڑا، وغیرہ یا دعادینا۔ یہ چیزیں اگر کسی سے مانگی جائیں توبیہ فریقین کے ہاں بالا تفاق درست ہے۔

اس میں یہ بات بھی آ جاتی ہے کہ انسان جیسے عاد تأسنتا ہے، ویسے اس کو پکار کر اس سے یہ استعانت کرنا درست ہے۔اب انسان عاد تأتو قریب سے سنتا ہے مگر دور سے نہیں سنتا۔لہذا کو ئی آدمی کسی کو دور سے سننے والا سمجھ لے توبیہ بھی درست نہیں ہو گا۔

[۳]: کسی غیر خداکے متعلق بیہ عقیدہ رکھا جائے کہ اس کو خدانے تمام اختیار دے دیے ہیں اور وہ جو چاہے کر سکتا ہے ،ہر قسم کی مرادیں ہر جگہ سے اس سے مانگنی چاہمییں۔ توبیہ بات مختلف فیہ ہے۔ ہمارے نز دیک بیہ صورت بھی ناجائز ہے جب کہ فریق مخالف کے نز دیک جائز ہے۔

المل بدعت كى چنداصولى غلطيان:

(1): آج کل اہل بدعت کہتے ہیں کہ ہم بھی ان سے دعاؤں کی درخواست کرتے ہیں مگر پکارتے ہر جگہ سے ہیں۔

جواباً گزارش ہے کہ استشفاع یا دعاؤں کی درخواست تو درست ہے مگر آپ کا ہر جگہ سے ان کو پکار نا درست نہیں اس لیے کہ ان کا ہر جگہ سے سن لینا چو نکہ عاد تأان کی قدرت وطاقت میں نہیں۔

(2): جن آیات میں دعاً، یدعو، تدعو وغیرہ کے الفاظ ہیں اہل بدعت ان کے متعلق کہہ دیتے ہیں کہ ان کا معنی تو "عبادت" کرناہے اور ہم توغیر خدا کی عبادت نہیں کرتے۔

جواباً گذارش ہے کہ یہ مختلف فیہ استمداد بھی چونکہ خاصہ خداوندی ہے اس لیے یہ بھی توعبادت ہے، لہذااگر ان آیات کا معنیٰ (جو آگے آر ہی ہیں)عبادت بھی لو تو بھی یہ تمہارے خلاف ہے۔

نیز حدیث طیبہ میں دعا کو بھی عبادت قرار دیا گیاہے۔ (ترمذی 25ص 173 ،ابن ماجہ ص280)

دوسری جگہہے:

اشرف العبادة الدعاء. (الادب المفروص 105)

چونکہ دعامجی عبادت ہے اس لیے مفسرین نے دعا، یدعو، تدعو وغیرہ کا معنی عبادت کیاہے اور یہ ہمارے خلاف نہیں ہے۔

(3): اہل بدعت کہتے ہیں کہ "ہم بزرگوں کو مستقل اور قادر بالذات تو نہیں مانتے جو شرک ہو"

توجوابا گذارش ہے کہ کفار خدا کی عظمت و جلال کے قائل ہونے کے باوجو دشر کاء کی عبادت اس لیے نہیں کرتے تھے کہ وہ ان کو قادر بالذات سمجھتے تھے بلکہ وہ بھی خدا کی عطاسے ان کوطاقتور اور قادر سمجھتے تھے اور کہتے تھے:

لاشريك لك الاشريكاهولك تملكه وماملك.

کہ تیراکوئی شریک نہیں مگروہ جس کو تونے خو د شریک تھہرایا ہے اور اس کا تومالک ہے وہ مالک نہیں ہے۔

باقی اگر کوئی ہیہ کہے کہ" وہ تو دور دراز سے نہیں پکارتے تھے بلکہ ان مور تیوں سے جاکر مانگتے تھے تو ہمارامسکلہ اور ہے اور ان کامسکلہ اور

تو گزارش ہے کہ پیرمہر علی شاہ صاحب اور مولوی احمد سعید کا ظمی نے توصاف ماناہے کہ:

"وہ مشر کین مکہ بڑے بڑے امور میں تو خدا کو ہی مالک و مختار سمجھتے تھے اور چھوٹے گاموں میں کہتے تھے کہ خدانے ان کو اختیارات دیے ہیں یعنی ان نیک لو گوں کو مختار بنایا ہے اور وہ ان لو گوں سے مد د بھی مانگتے تھے اور وہ ان مور تیوں اور پتھر وں کو ان کی توجہ کا قبلہ سمجھتے تھے۔

(دیکھیے اعلاء کلمۃ اللہ، مقالات کا ظمی و غیر ہا)

اور تفصیل سے بیہ بات شاہ ولی الله رحمہ اللہ نے بھی لکھی ہے۔

معلوم ہوا کہ وہ ان مور تیوں اور پھر وں کو توجہ کے لیے قبلہ قرار دیتے تھے ان کو پو جتے نہ تھے۔ ہاں جہلاء نے سب پچھ انہی مور تیوں کو سمجھ لیاور نہ ان میں بڑے لوگ وہی عقیدہ رکھتے تھے جو عرض کیا جا چکا ہے۔ جب صرف ان نیک لوگوں کی توجہ کا ذریعہ ان بتوں کو سمجھتے تھے تو پھر جب وہ اولاد، رزق، بارش، شفاء وغیر ہ مانگتے تھے تو سمجھتے تھے کہ وہ اپنی اپنی جگہ مد فون ہیں مگر ہماری با تیں، گذارش، عرضیاں، درخواستیں، بیان بھی سنتے ہیں اور وہیں سے مد د بھی کرتے ہیں۔

تو بتائيں كه ان مشركين نے ان بتوں كو ہر جگہ سے سننے اور ديكھنے والا مانا يانہيں؟ بتاؤ! تواب تمہارااور ان كاكيا فرق رہ گيا؟

البركامعني

" الله "کاوہ معنی جس میں مشر کین کو بڑا اختلاف تھا قر آن کر یم اور حدیث شریف کی روسے بیان کیاجاتا ہے جس میں زمانہ سابق و حال کے مشرک اور زمانہ قدیم وجدید کے جابل مبتلاء تھے اور ہیں۔ اور تکالیف کے وقت غیر اللہ کو "اللہ" سجھتے تھے اور اب بھی سجھتے ہیں کیو نکہ اگریہ معنی کھول کرنہ بیان کیاجائے تو نہ عبادت خدا تعالیٰ کے لیے مخصوص ہو سکے گی اور نہ تو حید و شرک کا مفہوم سمجھ آسکے گا اور قر آن کر یم پر ایمان اور یقین رکھنے کے باوجو دعقیدہ نامکمل رہے گا، ہر ایسی سمجھ والا زبان سے لا الہ الا اللہ تو کہتارہے گا گر سینکڑوں کو "الہ" بناتارہے گا، وہ زبانی یہ دعوی تو ضر ور کرے گا کہ میں اللہ کے علاوہ کسی کو رب نہیں سمجھتا لیکن بایں ہمہ اس نے بہتوں کو "اربابا من حون الله" بنار کھا ہو گا۔ وہ پوری نیک نیتی سے کہ گا کہ میں اللہ کے علاوہ کسی کو برب نہیں کر تا مگر پھر بھی بہت سے معبودوں کی عبادت میں مشغول رہے گا، اللہ تعالیٰ کا ارشاد ہے:

میں اللہ کے علاوہ کسی کی عبادت نہیں کر تا مگر پھر بھی بہت سے معبودوں کی عبادت میں مشغول رہے گا، اللہ تعالیٰ کا ارشاد ہے:

میں اللہ کے علاوہ کسی کی عبادت نہیں کر تا مگر پھر بھی بہت سے معبودوں کی عبادت میں مشغول رہے گا، اللہ تعالیٰ کا ارشاد ہے:

میں اللہ کے میں اللہ کے علاوہ کسی کی عبادت نہیں کر تا مگر کے گھا آ الگر نے آلیا ہم تا آلی گئر ہوں کہ بہت کی نصوصت قبول کر تا ہے اور جو تمہیں زمین کا خلیفہ بنا تا کہ کی کہتے ہو کہ) اللہ کے ساتھ کو کی اور خدا ہے جنہیں! بلکہ تم بہت کی نصوصت قبول کرتے ہو۔

اس آیت میں اللہ تعالیٰ نے صاف طور پر بیر بیان فرمایا ہے کہ مجبور اور بے کس کی پکار کو سننا اور اس کی مد د کرنا اور اس کی تکلیف دور کرنا الد کا کام ہے۔ گویا فریادرس اور تکلیف کو دور کرنے والا "الہ" ہو تا ہے اور اس کے بغیر کوئی بھی الہ نہیں ہے، حضرت یونس علیہ السلام نے جب مچھلی کے پیٹے میں دعاکی توبیہ فرمایا:

لَا إِللَّهَ إِلَّا أَنْتَ. (سورة الانبياء آيت87)

كوئى اله نہيں مگر صرف تو۔

مطلب میہ ہے کہ اے اللہ! نہ تیرے بغیر کوئی فریادرس ہے اور نہ تکلیف دور کرنے والا ہے اور نہ کوئی حاجت رواہے اور نہ کوئی مشکل کشا

تھا۔"

آیات قرآنیه

قر آن کریم کی چند آیات پیش کی جاتی ہیں کہ مشر کین غیر اللہ کو فریادرس اور تکلیف دور کرنے والا سمجھ کر پکارتے تھے، یہی وجہ ہے کہ اللہ تعالیٰ نے ایک طرف مشر کین کی (دعاید عوکے الفاظ کوسامنے رکھ کر) تر دید فرمائی ہے کہ جن کو تم پکارتے ہو وہ نہ نفع کے مالک ہیں، نہ ضر رکے اور نہ ہی ان کو تمہاری تکلیفوں اور مصیبتوں کی اطلاع ہے اور دوسری طرف اللہ تعالیٰ اپنے آخری پیغمبر حضرت محمد رسول اللہ صلی اللہ علیہ وسلم اور مومنین کو یہ تھم ارشاد فرماتے ہیں کہ اللہ تعالیٰ کے علاوہ کسی کو نہ پکارو۔ اللہ تعالیٰ فرماتے ہیں:

1: إِنَّ الَّذِينَ تَنْعُونَ مِنْ دُونِ اللَّهِ لَنْ يَخْلُقُوا ذُبَّاباً وَلَوْ اجْتَمَعُوا لَهُ. (سورة الَّج: 73)

ترجمہ: تم لوگ اللہ کو چپوڑ کر جن جن کو دعاکے لیے پکارتے ہو، وہ ایک مکھی بھی پیدا نہیں کرسکتے، چاہے اس کام کے لیے سب کے سب اکھٹے ہو جائیں۔

2: قُلُ ادْعُوا الَّذِينَ زَعَمْتُمْ مِنْ دُونِ اللَّهِ لا يَمُلِكُونَ مِثْقَالَ ذَرَّةٍ فِي السَّمَوَاتِ وَلا فِي الأَرْضِ وَمَا لَهُمْ فِيهِمَا مِنْ شِرُكٍ وَمَا لَهُ مِنْهُمْ مِنْ ظَهِيرٍ. (سورة الساء: 22)

ترجمہ: (اے پیغیبر!ان کافروں سے) کہو کہ" پکاروان کو جنہیں تم نے اللہ کے سواخدا سمجھاہوا ہے وہ آسانوں اور زمین میں ذرہ برابر کسی چیز کے مالک نہیں ہیں، نہ ان کو آسان وزمین کے معاملات میں (اللہ کے ساتھ) کوئی شرکت حاصل ہے اور نہ ان میں سے کوئی اللہ کا مد دگارہے۔"

3: قُلُ أَفَرَ أَيْتُمُ مَا تَلْعُونَ مِنْ دُونِ اللَّهِ إِنْ أَرَا دَنِي اللَّهُ بِضَرِّ هَلَ هُنَّ كَاشِفَاتُ ضُرِّةٍ أَوْ أَرَا دَنِي بِرَحْمَةٍ هَلَ هُنَّ مُعْسِكَاتُ رَحْمَتِهِ قُلْ حَسْبِي اللَّهُ عَلَيْهِ يَتَوَكِّلُونَ. (سورة الزمر: 38)

ترجمہ: (ان سے) کہو کہ:" ذرامجھے یہ بتاؤ کہ تم اللہ کو چھوڑ کر جن (بتوں) کو پکارتے ہو،اگر اللہ مجھے کوئی نقصان پہنچانے کا ارادہ کرلے تو کیا یہ اس کے پہنچائے ہوئے نقصان کو دور کر سکتے ہیں؟ یا اگر اللہ مجھ پر مہر بانی فرمانا چاہے تو کیا یہ اس کی رحمت کو دور کر سکتے ہیں؟ کہو کہ میرے لیے اللہ ہی کافی ہے۔ بھر وسہ رکھنے والے اس پر بھر وسہ رکھتے ہیں۔

4: قُلُ أَرَأَيْتُمُ مَا تَلُعُونَ مِنَ دُونِ اللَّهِ أَرُونِي مَاذَا خَلَقُوا مِنَ الأَرْضِ أَمْ لَهُمْ شِرُكُ فِي السَّلْوَاتِ اِئْتُونِي بِكِتَابٍ مِنْ قَبُلِ هَنَا أَوْ أَثَارَةٍ مِنْ عِلْمِ إِنْ كُنْتُمُ صَادِقِينَ. (حورة الاهاف: 4)

ترجمہ: تم ان سے کہو کہ:"کیاتم نے ان چیزوں پر کبھی غور کیاہے جن کو تم اللہ کے سوالکارتے ہو؟ مجھے دکھاؤ تو سہی کہ انہوں نے زمین کی کون سی چیز پیدا کی ہے؟ یا آسان (کی تخلیق) میں ان کا کوئی حصہ ہے؟ میرے پاس کوئی ایسی کتاب لاؤجو قر آن سے پہلے کی ہویا پھر کوئی روایت جس کی بنیاد علم پر ہو،اگر تم واقعی سیچے ہو۔

5: وَالَّذِينَ تَلْعُونَ مِن دُونِهِ مَا يَمْلِكُونَ مِن قِطْمِيرٍ (13) إِنْ تَلْعُوهُمْ لا يَسْمَعُوا دُعَاءَكُمْ وَلَوْ سَمِعُوا مَا اسْتَجَابُوا لَكُمْ وَيَوْمَر الْقِيَامَةِ يَكُفُرُونَ بِشِرْ كِكُمْ وَلا يُنَبِّئُكَ مِثْلُ خَبِيرٍ. (سورة الفاطر: 14،13)

ترجمہ: اور اسے جھوڑ کر جن (جھوٹے خداؤں) کوتم پکارتے ہو وہ تھجور کی تھٹلی کے جھلکے کے برابر بھی کوئی اختیار نہیں رکھتے۔ اگرتم ان کو پکارو گے تووہ تمہاری پکار سنیں گے ہی نہیں،اگر سن بھی لیس تو تمہمیں کوئی جواب نہیں دے سکیں گے۔اور قیامت کے دن وہ خود تمہارے شرک کی تردید کریں گے۔اور جس ذات کو تمام باتوں کی خبرہے،اس کے برابر تمہمیں کوئی اور صحیح بات نہیں بتائے گا۔

ان تمام آیات میں اللہ تعالیٰ نے مشر کین کا شرک یہ بتلایا ہے کہ وہ اللہ تعالیٰ کے علاوہ مخلوق کو حاجت روا اور مشکل کشا سمجھ کر پکارا کرتے تھے چنانچہ اللہ تعالیٰ نے فرمایا جس کا مفہوم یہ ہے کہ غیر اللہ تکوینی امور (تکلیف سے نجات دینے اور مہربانی کرنے) میں ایک ذرہ کے بھی مالک نہیں ہیں اور وہ لوگ جو اللہ تعالیٰ کے علاوہ دوسری مخلوق کو مشکل کشاجان کر پکارتے ہیں تو وہ ان کی بات کونہ س سکتے ہیں اور نہ ان کواس کی کچھ خبر ہے قیامت تک پکارووہ کچھ نہیں کرسکتے اور اگر بالفرض وہ تمہاری تکلیف کو سن بھی لیس تو تمہاری مدد کو نہیں پہنچ سکتے اور تمہارے شرک (یعنی پکارنے) کا قیامت کوصاف انکار کریں گے اور یہ ساری با تیں بتلانے والاوہ ہے جس سے کوئی بات چپھی ڈھکی نہیں۔اس آخری آیت میں اس فتم کے پکارنے پر "شرک" کالفظ بولا گیاہے۔ بلکہ ایک دوسری جگہ ارشاد ہو تاہے:

ذَلِكُمْ بِأَنَّهُ إِذَا دُعِيَ اللَّهُ وَحْلَهُ كَفَرْ تُمْ وَإِنْ يُشْرَكُ بِهِ تُؤْمِنُوا فَالْكُكُمُ لِلَّهِ الْعَلِيّ الْكَبِيرِ. (سورة غافر:12)

ترجمہ: (جواب دیاجائے گا کہ:)تمہاری یہ حالت اس لیے ہے کہ جب اللہ کو تنہا پکاراجا تا تھاتو تم انکار کرتے تھے اور اگر اس کے ساتھ کسی اور کو شریک تھہر ایاجا تا تھاتو تم مان لیتے تھے۔ اب تو فیصلہ اللہ ہی کا ہے جس کی شان بہت اونچی، جس کی ذات بہت بڑی ہے۔

اس آیت میں اکیلے خدا تعالیٰ کے علاوہ کسی اور کونافع اور ضار جان کر پکار ناشر ک قرار دیا گیا۔

وَيَعْبُكُونَ مِنْ دُونِ اللَّهِ مَا لا يَضُرُّهُمْ وَلا يَنْفَعُهُمْ وَيَقُولُونَ هَؤُلاءِ شُفَعَاؤُنَا عِنْلَ اللَّهِ قُلَ أَتُنَبِّئُونَ اللَّهَ بِمَا لا يَعْلَمُ فِي السَّبَوَاتِ وَلا فِي الأَرْضِ سُبُحَانَهُ وَتَعَالَى عَمَّا يُشْرِكُونَ. (سورة يونس:18)

ترجمہ: اور بید لوگ اللہ کو چھوڑ کر ان (من گھڑت خداؤں) کی عبادت کرتے ہیں جو نہ ان کو کوئی نقصان پہنچا سکتے ہیں ،نہ ان کو کوئی فائدہ دے سکتے ہیں اور کہتے ہیں کہ یہ اللہ کو اس چیز کی خبر دے رہے ہو جس کتے ہیں اور کہتے ہیں کہ یہ اللہ کو اس چیز کی خبر دے رہے ہو جس کاکوئی وجود اللہ کے علم میں نہیں ہے ،نہ آسانوں میں نہ زمین میں ؟" (حقیقت بیہ ہے کہ) اللہ ان کی مشر کانہ باتوں سے بالکل پاک اور کہیں بالا وبرتر ہے۔

قُلْ أَرَأَيْتَكُمْ إِنْ أَتَاكُمْ عَنَابُ اللَّهِ أَوْ أَتَتُكُمْ السَّاعَةُ أَغَيْرَ اللَّهِ تَنْعُونَ إِنْ كُنتُمْ صَادِقِينَ (40) بَلْ إِيَّالُا تَنْعُونَ فَيَكُشِفُ مَا تَنْعُونَ إِلَيْهِ إِنْ شَاءَ وَتَنسَوْنَ مَا تُشْرِ كُونَ (سورة الانعام آيت 41،40)

ترجمہ (ان کا فروں) سے کہو:"اگرتم سے ہو تو ذرا یہ بتاؤ کہ اگرتم پر اللہ کاعذاب آ جائے، یاتم پر قیامت ٹوٹ پڑے تو کیا اللہ کے سواکسی اور کو پکارو گے؟ بلکہ اس کو پکارو گے، پھر جس پریشانی کے لیے تم نے اسے پکارا ہے، اگر وہ چاہے گا تواسے دور کر دے گا اور جن (دیو تاؤں) کو اللہ کے ساتھ شریک تھہر اتے ہو (اس وقت)ان کو بھول جاؤگے۔

فَإِذَا رَكِبُوا فِي الْفُلْكِ دَعَوُ اللَّهَ مُخْلِصِينَ لَهُ الدِّينَ فَلَمَّا نَجَّاهُمْ إِلَى الْبَرِّإِذَا هُمْد يُشْيِر كُونَ. (سورة العنكبوت:65)

ترجمہ: چنانچہ جب یہ کشتی میں سوار ہوتے ہیں تواللہ کو اس طرح پکارتے ہیں کہ ان کا اعتقاد خالص اسی پر ہو تاہے پھر جبوہ انہیں بچا کر خشکی پرلے آتاہے تو فوراً شرک کرنے لگتے ہیں۔

احادیث مبار که

1: عَنْ أَنْسٍ، قَالَ: قَالَ رَسُولُ اللهِ صلى الله عليه وسلم: لِيَسْأَلُ أَحَلُ كُمْ رَبَّهُ حَاجَتَهُ كُلَّهَا، حَتَى يَسْأَلَهُ شِسْعَ نَعْلِهِ إِذَا انْقَطَعَ. وحتى يسأله شِسْعَهُ إِذَا انْقَطَعَ». (مثكوة المصانَّ: تتاب الدعوات)
ترجمه: حضرت انس رضى الله عنه سے مروى ہے كه جناب رسول الله صلى الله عليه وسلم نے ارشاد فرمایا: تم میں سے ہر ایک اپنے پروردگار سے
تمام حاجتیں ضرور طلب كرے يہاں تک كه اگر جوتے كا تسمه لوٹ جائے (تووہ بھى الله بى سے طلب كرے) ثابت البنانى كى مرسل روايت میں سے

2: عن ابن عباس رضى الله عنهما قال بينها انار ديف رسول الله صلى الله عليه و سلم اذ قال لى يا غلام! احفظ الله يحفظك احفظ الله تجديد المامك فاذا سالت فاسئل الله واذا استعنت فاستعن بالله جف القلم بما هو كائن. (فتوح النيب مقاله نمبر 42)

الفاظ زائد ہیں: یہاں تک کہ نمک بھی اللہ ہی سے طلب کرے۔

ترجمہ: حضرت ابن عباس رضی اللّٰد عنہماہے روایت ہے فرماتے ہیں کہ میں ایک مرتبہ رسول اللّٰہ صلی اللّٰہ علیہ وسلم کے ساتھ سواری پر بیٹےاہوا تھا

کہ آپ صلی اللہ علیہ وسلم نے مجھ سے ارشاد فرمایا: اے بیچ! تو حقوق اللہ کی حفاظت کر، اللہ تعالیٰ تیری حفاظت فرمائے گا، تو خیالات و معاملات میں اللہ تعالیٰ کالحاظ رکھ، تو اسے اپنے پاس محسوس کرے گا پس سمجھ لے کہ جب بھی کوئی چیز مانگنا ہو تو اللہ تعالیٰ ہی سے مانگنا اور جب (کسی مشکل میں پھنس جاؤاور) مددمانگنی ہو تو اللہ تعالیٰ ہی سے مانگنا اور جو پچھ ہونا ہے وہ لکھا جا چکا ہے اور قلم لکھ کر خشک ہو چکا ہے۔

بريلوي دعويٰ

1: حضور صلی الله علیه وسلم ہر قسم کی حاجت روائی فرماسکتے ہیں، دنیا آخرت کی سب مر ادیں حضور کے اختیار میں ہیں۔

(فآويٰ افريقه ص112، فآويٰ رضوبيرج 21ص309)

2: اینے مقبول انسانوں کے سپر دنجھی عالم کا انتظام کیا اور ان کو اختیارات خصوصی عطاء فرمائے۔ (جاءالحق ص97دوسراباب:اولیاءے مددبا تکنے کاعقلی ثبوت)

بریلوبوں کے "دلائل" کا جائزہ

غیر اللہ سے مد دما نگنے کے ثبوت پر بریلوی حضرات جن آیات کو دلیل بناتے ہیں ،ان کا تجزیه پیش خدمت ہے۔

[1]: وَادْعُوا شُهَاءَ كُمْ مِنْ دُونِ اللَّهِ إِنْ كُنتُمْ صَادِقِينَ. (سورة البقرة: 23)

ترجمہ: اور اللہ کے سوااینے سارے حمایتیوں کو بلالو۔

الجواب:

یہ تو خدا تعالی کا فروں سے کہہ رہاہے کہ تم خدا کے علاوہ جن کو اپنا کار ساز سمجھتے تھے ان کو بلالو، اگر رضا خانی بھی انہی میں سے ہیں تو بڑے شوق سے بلائیں ور نہ بیہ تمہاری دلیل نہیں بن سکتی۔

[2]: قَالَ مَنْ أَنْصَادِى إِلَى اللَّهِ قَالَ الْحَوَادِيُّونَ أَخُنُ أَنْصَارُ اللَّهِ. (سورة آل عمران: 52)

ترجمہ: مسیح علیہ السلام نے فرمایا کہ کون کون لوگ ہیں جواللہ کی راہ میں میرے مدد گار ہوں۔

الجواب:

یہ مد دجوسید ناعیسیٰ علیہ السلام نے مانگی ہے ہیہ وہ ہے جو بالا تفاق جائز ہے لیعنی استمداد کی دوسری قشم لیعنی اسباب کے ساتھ مد د مانگنا یاوہ مد د مانگنا جو انسانی طاقت و بس میں ہے۔ مثلاروٹی، پانی، روپیہ، پیسہ وغیر ہ مانگنا۔ تو یہاں سید ناعیسی علیہ السلام بھی اپنے حواریوں سے ظاہری مد د مانگ رہے ہیں نہ کہ اختلافی مد د مانگ رہے ہیں۔

اس سے اگر بریلوی یہی مطلب لیں تواس سے بیہ ثابت ہو تاہے کہ سید ناعیسی علیہ السلام تومشکل کشانہیں، بلکہ ان کے امتی مشکل کشاہیں۔

[3]: وَتَعَاوَنُوا عَلَى الْبِرِ وَالتَّقُوى وَلا تَعَاوَنُوا عَلَى الإِثْمِ وَالْعُلُوانِ. (سورة المائدة: 2)

زجمہ: نیکی اور تقویٰ میں ایک دوسرے کے ساتھ تعاون کرواور گناہ اور ظلم میں تعاون نہ کرو۔

الجواب:

ہم بڑی جر اُت و دلیری سے کہتے ہیں کہ 14 صدیوں کے کسی معتبر مفسر نے اس آیت سے اختلافی استمداد ثابت نہیں گی، غیر اللہ کو مختارِ کل سمجھ کر ہر جگہ سے یکارنا، جو ہمارے اور تمہارے در میان اختلافی امرہے وہ تواس سے ثابت نہیں ہورہا۔

[4]: وَاسْتَعِينُوا بِالصَّابِرِ وَالصَّلاةِ. (سرة البقرة: 45)

اور صبر اور نماز سے مدد حاصل کرو۔

الجواب:

اگریدلوگ اپنی تفسیر ضیاءالقر آن ہی پڑھ لیتے توبات ان کی سمجھ میں آجاتی۔ قر آن یہ بات کہہ رہاہے کہ نماز اور صبر کے ذریعے اللہ سے مد دمانگو۔ اگر کوئی یہ کہے کہ "نماز اور صبر غیر خداہیں" توعرض ہے کہ یہاں"ب" سبب اور ذریعہ بتانے کے لیے آئی ہے کہ اللہ تعالیٰ سے مد دمانگو نماز اور صبر کے ذریعے ہے۔

[5]: هُوَ الَّذِي أَيَّكَ كَ بِنَصْرِ فِو وَبِالْمُؤْمِنِينَ (سورة الانفال: 62)

ترجمہ: وہی توہے جس نے اپنی مد د کے ذریعے اور مومنوں کے ذریعے تمہارے ہاتھ مضبوط کئے۔

الجواب:

الله کریم نے یہاں پر ایک اُس مد د کا ذکر کیا ہے جو چھپی ہوئی تھی اور دوسری مسلمانوں کے ذریعے اس مد د کا ذکر کیا ہے جو ظاہری اور نظر آنے والی تھی۔ یہ دونوں مد دیں الله کی طرف سے ہیں ، اگر الله کریم کسی کو کسی کام کے لیے استعال فرمالے تو اس سے وہ مشکل کشانہیں بن جاتا، جیسے پانی کو خدانے ہر زندہ کے پیدا کرنے کے لیے سبب بنایا ہے ، تو پانی کو کیا کوئی مشکل کشا سمجھتا ہے ؟ اسی طرح اصحاب فیل کو تباہ کرنے کے لیے حدانے ذریعہ بنایا پر ندوں اور کنکریوں کو۔ کیابر بلوی اسی لیے ہر پتھر کو پو جتے اور چومتے ہیں ؟ القصہ خدانے جیسے ان کو بطور سبب ظاہر کیا ان کو بھی نہیں۔

[6]: إِنَّمَا وَلِيُّكُمُ اللَّهُ وَرَسُولُهُ وَالَّذِينَ آمَنُوا الَّذِينَ يُقِيمُونَ الصَّلاةَ وَيُؤْتُونَ الزَّكَاةَ وَهُمْ رَا كِعُونَ. (سورة المائدة: 55)

ترجمہ: (مسلمانو!) تمہارے یار ومدد گار اللہ اس کے رسول اور وہ ایمان والے ہیں جو اس طرح نماز قائم کرتے اور زکوۃ اداکرتے ہیں وہ (دل سے) اللہ کے آگے جھکے ہوئے رہتے ہیں۔

الجواب:

- اولاً: ہمارااختلاف تواس بات سے ہے کہ انبیاء اور اولیاء کو مختارِ کل سمجھ کر ہر جگہ سے ان کو پکارا جائے اور یہ بات تو یہال سے ثابت ہی نہیں ہوتی۔
- ثانیاً: ظاہری مددونصرت ایک دوسرے سے مانگنا جتنی اس کی طاقت وبساط میں ہے ، اس میں کوئی حرج نہیں۔ نیزیہ بات بھی مد نظر رہے کہ اس آیت سے ان سے پہلے 14 صدیوں کے کسی بھی معتبر مفسر نے استعانت بغیر اللّٰد ثابت نہیں کی۔
 - ثالثاً: ولي كامعنى دوست بهي توهو سكتاب_
- رابعاً: اگر معنی بید لیاجائے کہ بیسب مد دگار ہیں۔ تو پہلا خطاب صحابہ کو ہے ، صحابہ کے سب ایمان والے مد دگار تھے ، کیا مطلب؟ آج بھی ہر مؤمن مد دگار ہے تو پھر مز ارات پر کیا لینے جاتے ہو؟ کیاتم مومن نہیں؟
 - [7]: فَإِنَّ اللَّهَ هُوَ مَوُلاهُ وَجِبْرِيلُ وَصَالِحُ الْمُؤْمِنِينَ وَالْمَلائِكَةُ بَعْدَذَلِكَ ظَهِيرٌ. (سورة التحريم: 4)
 - ترجمہ: پس ان کا مد د گار اللہ ہے اور جبر ائیل ہیں اور نیک مسلمان ہیں اور اس کے علاوہ فرشتے ان کے مد د گار ہیں۔

الجواب:

- اولاً: مولی کامعنی دوست بھی توہو تاہے۔
- ثانيًا: اگر کسي بھي معتبر مفسر نے اختلا في استمداد کواس آیت سے مرادلیا ہے تو پیش کریں۔
- ثالثاً: قران وسنت کے دلا کل سے ہم نے عرض کر دیا کہ غیر اللہ سے استعانت جو مختلف فیہ ہے، ناجائز ہے۔

رابعاً: رسول پاک صلی الله علیه وسلم نے بعض صحابہ کو"مولی" کہا، کیاوہ حضور علیہ السلام کے مشکل کشاحاجت روااور مدد گار تھے؟ خامساً: بریلوی اپنے علماء کو "مولانا" کہتے ہیں، تو کیاوہ سب کچھ دیتے ہیں؟مشکل کشاہیں؟ حاجت رواہیں؟ بگڑی بنانے والے ہیں؟اگر نہیں تو پھر معنی تم ہی کروگے "دوست " تو یہاں بھی وہی معنی مر اد ہو سکتا ہے۔

[8]: فَالْهُدَبِّرَاتِ أَمْرًا. (سورة النازعات: 5)

ترجمہ: قسم ہے ان فرشتوں کی جوامور کوتر تیب دینے والے ہیں۔

اللّٰدرب العزت نے فرشتوں کو اختیار دے رکھاہے کہ وہ جب چاہیں جو کام چاہیں اپنی مرضی سے کرسکتے ہیں تو جب اللّٰد نے فرشتوں کو اختیار دیاہے تو ایسااختیار نبیوں اور ولیوں کے لیے بھی ہے۔

الجواب:

اللدرب العزت نے فرشتوں کو یہ جو اختیار دیاہے یہ نہ تو دائمی اختیار ہے اور نہ ہی اختیاری طاقت ہے۔ بلکہ اس کا مطلب یہ ہے کہ جو اللہ پانی سے پیاس بجھا سکتا ہے اور پیاس بجھانے پر قادر ہے۔ جو اللہ کھانے سے پیٹ بھرنے پر قادر ہے تو وہی اللہ ان فرشتوں، نبیوں، ولیوں سے بھی اس طرح کے کام لینے پر بھی قادر ہے۔ یہی تفسیر بیضاوی والے نے بھی کی ہے، اس کا مطلب یہ ہر گزنہیں کہ ان کے پاس جو اختیار ہے یہ دائمی اور اختیار کلی ہے۔

مسکلہ استعانت پر ہریلوی حضرات جن احادیث سے استدلال کرتے ہیں ان کا شخفیقی جائزہ

[1]: حضرت عبدالله بن عباس رضی الله عنهما کا پاؤں سو گیا توانهوں نے "یا محمداہ "کہا۔ (کتاب الاذ کار وغیرہ) معلوم ہواغیر اللہ سے مدد طلب کرنا جائز ہے۔

جواب:

اس کی سند میں غیاث بن ابراہیم ہے۔امام احمد فرماتے ہیں کہ متر وک ہے،امام یجی کہتے تھے کہ یہ آد می ثقہ نہ تھا،جو زجانی کہتے ہیں یہ شخص جعلی حدیثیں بنایا کرتا تھا،امام بخاری فرماتے ہیں کہ یہ متر وک ہے۔ (میزان 25ص 323)

[2]: حضرت عبداللہ بن مسعود رضی اللہ عنہ سے حدیث مروی ہے کہ جس کا مضمون بہ ہے کہ آنحضرت صلی اللہ علیہ وسلم نے فرمایا: جب تم میں سے کوئی شخص جنگل میں سفر کر رہا ہو اور تمہاری سواری کا جانو رہا تھ سے نکل جائے تواس کو یہ کہنا چا ہے یا عبا داللہ اعینونی (وفی روایة) یا عبا داللہ احبسوا فان لله فی الارض حاضرا (وفی روایة) یستحسبه. (مجمع الزوائد 105 ص 133 ابن سی ص 162، حصن حسین ص 163)

جواب نمبر1:

یہ روایت ایک سند کے ساتھ حضرت عبداللہ بن مسعود رضی اللہ عنہ سے مر وی ہے جس کی سند میں ایک راوی معروف بن حسان ہے۔ ﷺ علامہ ہیثی لکھتے ہیں کہ یہ آدمی ضعیف ہے۔ (مجمع الزوائد 105 ص 133)

امام ابن عدى لكھتے ہيں: منكر الحديث ہے۔ (ميز ان ج 3 ص 183)

امام ابوحاتم كہتے ہيں: مجهول ہے۔ (لسان الميزان 65ص 61)

اس روایت کی دوسری سند حضرت عتبہ بن غروان رضی اللہ عنه تک پہنچتی ہے، جس کے متعلق علامہ ہیثی رحمہ اللہ فرماتے ہیں: ور جاله و ثقوا علی ضعف فی بعضه هم الاان زید بن علی لحدید دک عتبة. (مجمع الزوائد 102 ص 132)

بعض راوی ضعیف اور کمزور ہیں اور دوسری خرابی بیہ ہے کہ یزید بن علی راوی کی حضرت عتبہ سے ملا قات ثابت نہیں نہ ہی دیکھاہے اور

نه زمانا پایا ہے۔ لہذا یہ روایت حضرات محدثین کی اصطلاح میں منقطع ہے جو کہ ضعیف ہوتی ہے۔

جواب نمبر2:

اس حدیث کے الفاظ پر ہی نگاہ ڈالنے سے معاملہ صاف ہوجاتا ہے کیونکہ اس حدیث میں بیہ لفظ بھی ہیں کہ وہاں کچھ خداتعالی کے بندے حاضر ہوتے ہیں۔ وہ کون ہیں؟ حضرت عبداللہ بن عباس رضی اللہ عنہما فرماتے ہیں کہ آنحضرت صلی اللہ علیہ وسلم نے فرمایا: اللہ تعالیٰ کے کچھ فرشتے جنگلات میں رہتے ہیں جب تمہیں کوئی رکاوٹ پیدا ہو تو یہ کہا کرو:"اعینوا عبادالله "۔

(مجمع الزوائدج 10 ص 132 و قال رجاله ثقات)

تواس روایت سے مافوق الاسباب مد د طلب کرنا ثابت نه ہوابلکه وہاں جو فرشتے موجو دہیں ان سے مد د طلب کی گئی ہے۔ [3]: حضرت علی رضی اللہ عنه فرماتے ہیں که اگر جنگل میں کسی درندہ یاشیر کاخوف ہو تو" اعوذ بدمانیال علیه السلام" کہا کرو که میں حضرت دانیال علیه السلام کی پناہ چاہتا ہوں۔ (حیاۃ الحیوان 15 ص6، ابن سنی ص113)

جواب:

یہ حدیث مو قوف ہونے کے ساتھ ضعیف بھی ہے کیونکہ اس میں متعد دراوی ضعیف اور کمزور ہیں جو ساقط الاعتبار ہیں۔ پہلاراوی.....عبد العزیز بن عمر ان ہے ،امام بخاری، ابن معین، نسائی، ترمذی، ابن حبان، ابو زرعہ وغیر ہ حضرات اس کوضعیف کہتے ہیں۔ (تہذیبے 65 ص 651)

دوسر اراوی ابن ابی حبیبہ ہے جس کا نام ابراہیم بن اساعیل ہے۔ امام بخاری اس کو صاحب منا کیر کہتے ہیں، امام ابوحاتم، امام حاکم، امام تر مذی، امام ابن حبان وغیرہ اس کی تضعیف کرتے ہیں۔ (میزان 15 ص11)

تیسر اراوی.....داؤد بن حصین ہے۔امام ابن عیبینہ،ابوزرعہ،ابوحاتم،سعد بن ابراہیم اس کو مطلقاً ضعیف قرار دیتے ہیں اور امام ابن مدینی،ابو داؤد اور حافظ ابن حجرر حمہم اللّٰد فرماتے ہیں اس کی وہ حدیث جو عکر مہسے ہو،ضعیف ہوتی ہے اور بیر روایت بھی عکر مہسے ہے۔

(ميزان ج1ص317، تهذيب ج3 ص181)

[4] حضرت بلال بن الحارث المزنى نے قحط سالى ميں " يا محمد اه" كہا تھا۔ (الكامل لا بن عدى)

جواب:

اولاً: کامل ابن عدی چوتھے درجے کی کتابوں میں سے ہیں اور اس طبقہ کے بارے میں محدثین کرام کایہ فیصلہ ہے: ایس احادیث قابل اعتماد نیستند کہ در عقیدہ یا عملے بانہا نمسک کردہ شود . (عبالہ نافعہ ص7)

ہاں اگر اصول حدیث کی روسے اس طبقے کی کوئی حدیث سنداً صحیح ثابت ہو تواس کی صحت میں کوئی کلام نہیں ہو سکتا۔

ثانياً: انہوں نے یہ الفاظ آپ صلی اللہ علیہ وسلم کے روضہ اطہر پر حاضر ہو کر کھے تھے،لہذا یہ غائبانہ بکار کی مدمیں نہیں ہے۔

[5]: عبدالرحمان مسعودي كي توبي مين "ياهيمه ديا منصود" كهابواتها (تهذيب)

جواب:

حضرات محد ثین جب ان کی روایت کوضعیف سمجھتے ہیں توان کا فعل کیسے جت ہو سکتا ہے؟!علامہ زیلعی حنفی رحمہ اللہ لکھتے ہیں: "ضعیف" (زیلعی ص 133)

اوریہ اتنے مجذوب اور بے خبر ہو گئے تھے کہ چیو نٹیال ان کے کان میں داخل ہو جاتی تھیں۔ (میز ان ج2ص 111)

[6]: آپ علیہ السلام معراج پر تشریف لے گئے توموسیٰ علیہ السلام کے مشورہ پر اللہ تعالیٰ سے باربار اپیل کرنے سے بچاس نمازوں کی جگہ

یا نجے رہ گئی تھیں۔اس سے معلوم ہوا کہ مر دے زندوں کے کام آسکتے ہیں اور ان کی مدد کرسکتے ہیں۔لہذااگر مصیبت میں ان کو پکارا جائے تو کون سا حرج ہے ؟۔ (جاءالحق ص197)

جواب:

سند کے اعتبار سے بیر روایت بالکل صحیح ہے لیکن اس سے غائبانہ امداد طلب کرنے کا جواز ثابت کرنابالکل باطل اور حدیث میں تحریف ہے، آپ علیہ السلام نے نہ تو حضرت مو کل علیہ السلام سے مدد ما نگی ہے اور نہ غائبانہ پکارا بلکہ مو کل علیہ السلام کے پاس سے گزرے تو انہوں نے اپنی قوم کی حالت بیان کی اور پچاس نمازوں میں تخفیف کا مشورہ دیا۔ آپ علیہ السلام نے موسی علیہ السلام کونہ غائبانہ پکارانہ ان سے مدد ما نگی بلکہ ان کے مشورہ پر اللہ پاک سے تخفیف کا مطالبہ کیا۔ اس لیے اگر آج کوئی کسی کوخواب یا بیداری میں ملے اور وہ کسی دینی یاد نیاوی معاملہ میں کوئی مشورہ دے تو اس مشورے کو مانا جاسکتا ہے، ہم اس کو شرک نہیں کہتے۔ جو چیز فریق مخالف ثابت کرنا چاہتا ہے وہ غائبانہ پکارنا، حاضر ناظر سمجھ کر پکارنا یا غائبانہ اس کو بطور سفارش کے پیش کرنا ہے تو اس چیز کا ثبوت اس روایت سے ہر گز نہیں ملتا، اگر جائز ہو تا تو صحابہ کرام سلف صالحین ضرور پکار تے اور اس کو بطور دلیل پیش کرتے اور قرآن کریم میں مافوق الا سباب طریق پر پکارنا نا جائز نہ ہو تا کیونکہ محال ہے کہ دو متضاد تھم اللہ تعالیٰ اور آپ علیہ السلام کی طرف پیش کرتے اور قرآن کریم میں مافوق الا سباب طریق پر پکارنا نا جائز نہ ہو تا کیونکہ محال ہے کہ دو متضاد تھم اللہ تعالیٰ اور آپ علیہ السلام کی طرف پیش کرتے وار قرآن کریم میں مافوق الا سباب طریق پر پکارنا نا جائز نہ ہو تا کیونکہ محال ہے کہ دو متضاد تھم اللہ تعالیٰ اور آپ

[7]: حضرت ساریہ فوج کے ساتھ نہاوند کے مقام پر دشمنوں کے ساتھ بر سرپیکار تھے کہ دشمن نے پیچھے سے حملہ کرنے کی کوشش کی حضرت عمر رضی اللہ عنہ نے مسجد نبوی کے منبر پر بیہ ارشاد فرمایا: "یا سادیة الجبل الجبل "(اے ساریہ پہاڑ کی طرف دیکھواور دشمن سے بچو) انہوں نے آواز سن لی اور جان بچالی معلوم ہوا فائب بھی مد د کر سکتا ہے۔

جواب نمبر1:

یہ روایت بیہ قی، ابو نعیم، خطیب وغیرہ نے اپنی کتابوں میں لکھی ہے اور ابو نعیم اور خطیب کی کتابیں طبقہ رابعہ کی ہیں (عجالہ نافعہ بحوالہ ص8) اور طبقہ رابعہ کے بارے میں یہ قابل قبول نہیں (عجالہ نافعہ ص7) امام بیہ قی کی کتب طبقہ ثالثہ کی ہیں اس کا حکم رہے کہ:

واكثر أن احاديث معمول به نزد فقهاء نه شده اند بلكه اجماع بر خلاف انها منعقد گشته (عجاله نافعه ص7)

اگرچہ یہ حدیث صحیح بھی ہواور ظن غالب بھی یہی ہے کہ یہ حدیث سنداً صحیح ہے لیکن عقائد کے باب میں قابل قبول نہیں۔

جواب نمبر2:

پہلی بات: حضرت عمر رضی اللہ عنہ کی آواز کا وہاں تک پہنچ جانا بطور کرامت کے تھااگر آج بھی کسی غائب کو کسی کے حالات کا علم ہوجائے اور وہ آواز دے اور کوئی اس کی آواز کو سن کر اپنابچاؤ کرلے تو صحح ہے۔لیکن آج کے دور میں جس طرح بزرگوں کو پکارتے ہیں ان کوغائب کی طرف سے کوئی آواز بھی نہیں سنائی جاتی۔لہذا کر امت پر ایسے واقعات کو قیاس کر ناباطل ہے۔

دوسری بات: حضرت عمر رضی الله عنه بھی زندہ تھے اور حضرت ساریہ رضی الله عنه بھی، اس لیے اس پر قیاس کرتے ہوئے زندہ کاغائب مردہ سے استعانت طلب کرنا قیاس مع الفارق ہے۔

تبسری بات: حضرت ساریه کا آواز سننے سے پہلے وہم بھی نہیں ہو گا کہ میں حضرت عمر سے استعانت طلب کروں گا۔

چوتھی بات: سیے ہے کہ اگر حضرت عمر رضی االلہ عنہ کے پاس "ما کان و ما یکون" کا علم ہو تا تو وہ ابولؤلؤ مجوس سے اپنی اور اپنے ساتھیوں کی جان نہ بچالیتے ؟ جو اس واقعہ کے بعد کا اور شہادت سے پہلے کا واقعہ ہے

جواب نمبر3:

اس روایت سے مدو دینے والے کاغائبانہ پکارنا ثابت ہواہے نہ کہ مدو طلب کرنے والے کا۔ دونوں میں بڑا فرق ہے، یہ بھی ہو سکتا ہے کہ اللّٰہ پاک نے بیت المقدس اور نجاشی کا جنازہ سامنے کرنے کی طرح لشکر کو سامنے کر دیا ہو، چنانچہ ابن کثیر رحمہ اللّٰہ نے کھاہے کہ حضرت عمر رضی اللّٰہ عنہ نے یہ الفاظ فرمائے تھے کہ اللّٰہ تعالیٰ کالشکر موجو در ہتاہے ہو سکتاہے وہ لشکر میری یہ بات ساریہ تک پہنچادے۔

(البدايه والنهايه ج7ص130)

اس صورت میں غائب کاسوال ہی پیدانہیں ہو تا۔

[8]: حضرت راجزنے (دورسے) حضور اکرم صلی اللہ علیہ وسلم کو مدد کے لیے "یا" سے پکارااور حضور اکرم صلی اللہ علیہ وسلم نے ان کی مدد کی ۔ حضور نے فرمایا: راجزیستصر خنی اغذنی یارسول الله یعنی بیراجزہے مجھ سے مدد مانگ رہاہے اور کہتا ہے: "اغذنی یارسول الله" کہ اللہ کے رسول میری مدد کریں۔

الجواب:

پہلی بات: فیضی صاحب نے "نظریات صحابہ" علماء دیو بند کی 7 عدد کتابوں کے حوالے دیے ہیں مگر کسی میں بھی "اغثنی یا دسول الله" نہیں۔

دوسری بات: یہ قبیلہ مسلمان نہیں تھاسوائے چند کے ،اس راجزیعنی شعر کہنے والے کانام عمر و بن صالح ہے۔ یہ اس وقت تک مسلمان نہیں تھا۔ انہوں نے جب ان پر ظلم کیا تواس نے چند اشعار کہے جن میں اپنے اوپر ہونے والا ظلم اور رسول پاک صلی اللہ علیہ وسلم کے ساتھ حلیفانہ معاہدہ کاذکر کیا، اور اپنی مدد کی درخواست دی۔

یہ قبیلہ بنوخذاعہ مسلمانوں کاحلیف تھا،اور بنو بکر قریش کاحلیف تھا۔انہوں نے اس قبیلہ پر حملہ کیااوران کے افراد کو قتل کیا، توان میں سے ایک فرد نے یہ بات اشعار میں کہی، آپ صلی اللہ علیہ وسلم کو معجز قاس کی خبر ہوئی اور مد دبھی وہ مانگی جو تحت الاسباب تھی یعنی حلیف ہونے کی وجہ سے آپ صلی اللہ علیہ وسلم کاحق بنتا تھاان کی مد دکر نااور یہ انسانی طاقت وبس کی بات ہے۔ باقی رہی دور سے پکار نے والی بات تو وہ درست نہیں ۔ یعنی وہ ان کا قدام اسلام میں درست نہیں۔

[9]: صحابہ کرام رضی اللہ عنہم نے نبی پاک صلی اللہ علیہ وسلم کو ہجرت کے موقع پر جب آپ تشریف لائے "یارسول الله" کہا۔

جواب:

گذارش ہے کہ اس روایت سے ہر جگہ حاضر و ناظر سمجھ کر پکار ناتو ثابت نہ ہوا، یہاں تو آپ صلی اللہ علیہ وسلم سامنے موجو د تھے۔ جب کہ ثابت سے کرنا ہے ہر جگہ مختار کل سمجھ کر پکارنا، تووہ اس سے نہیں ہور ہا کیونکہ آپ قریب بھی تھے اور دوسر ااس میں مختار کل سمجھنا بھی ثابت نہیں ہور ہا۔